

ГОМАНИ

Цэна с перасылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Віленская 33.

Адрэс адміністрацыі і экспедыцыі:
М. Стэфанская 23.

Цэна абвестак:

на 4-ай старане за радок дробнымі лі-
тэрамі—25 фэн.; дробныя абвесткі—
па 5 фэн за слова. Абвесткі аб сьмер-
ці—60 фэн. за лінейку дробн. друкам

№ 45 (241). Год III.

Вільня, 4 чэрвеня 1918 г.

Цэна 5 фэн. (3 кап.)

ТЭЛЕГРАМЫ.

3 чэрвеня.

Заходні фронт:

Фронт Рупрэхта Баварскага: Час ад часу пачынаецца артылерыйская бітва. Непрыяцельскія атакі на захад ад Байель і на поўнач ад Ліс адбіты.

Фронт нямецкага Наследніка: На месце разбітых нашымі атакамі францускіх і англіцкіх корпусоў і на помач паспешна прызваным суседнім арміям і меўшых вялікіе страты дывізіям, пасланы на поле бітвы і ўвайшлі ў бой новыя францускія часці з далёкіх аддзелаў фронту.

На поўнач ад Эн яны прававалі, але без удачы ўдзяраць свае пазыцыі. Мы разбілі іх у сродкі акупных бітвах і адкінулі назад на Мулен-су-Туван—Сэнхрыстов-Венгр. На поўнач ад Суассон мы ўзялі Шадэн. У атацы мы перайшлі праз даліну Сав'ер і дайшлі ўсходняга ўздысься лясоў Вільей-Котры. На паўднёва ад Ур не прыяцель вёў вострыя контраатакі, каторыя крывава адкінуты. Мы падыйшлі праз Кур-Шан і Монтры і ўзялі вышні на захад Шато-Т'ері. На Марне і між Марнай і Рэнс палажэньне без перамен. Мы абстрэлівалі лятуні чыгункі, у каторых падвозілі войскі на поле бітвы. Мы зьбілі 31 аэроплян.

БЭРЛІН (В.Т.Б.). Доказам поўнага перапуду, вызванага ў французаў нашым наступленьнем, служыць вялізарныя склады, пакінёныя цэлымі ўцекаючымі ворагамі. Калі дзіўна здаецца, што на аэродромах пакіноне многа зусім цэлых самалётаў, дык асабліва незразумела тое, што ўцекаюшыя французы не паспелі знішчыць вялізарныя склады запасаў.

БЭРН. Францускі дэпутат-соцыяліст Дэгіз падаў новыя запысы аб разьвіцьці палітычных і ваенных спраў ад 20 марца. Клемансо абядаўся даць у аўторак кароткае апісаньне палажэньня. Клемансо заявіў, што ён цяпер заняты і праз некалькі мінут павінен ехаць на фронт. Прамоўцы казалі, што бытнасьць Клемансо на фронце нічога не паможэ і што шмат важней, каб ён астаўся ў Парыжы і явіўся ў парлямэнт. Соцыялісты, абурэны апошнімі арэштамі кіраўнікоў работнікаў і прафэсійна-нальных саюзаў, маняцца на заседаньні ў аўторак цывільна пратэставаць проці палітыкі Клемансо ў адносінах да народнага прадстаўніцтва.

БЭРЛІН (В.Т.Б.). Пасьля заняцьця намі паўночнае часці Шато-Т'еры і Вэрнай фронт на Марне дайшоў у больш за 20 кілямэтраў ушыркі. Вузкія кліны аб-

руўся ў шырокую франтовую базу.

ЛОНДОН. Грамадзянства вельмі ўстрывожэно здарэньнямі на захаднім фронце. Газэты падчёрківаюць добрае палажэньне немцаў, каторыя маюць сваю свабоду дзейнасьці і могуць нападаць у якім хочаць кірунку, выдучы наступленьне: на порты канала Ляманш, або на Ам'ен, або на Парыж. Лёрд Сасіль меў на правінцыі мову у каторай паказаў на вельмі сур'ёзнае палажэньне. С 1914 году палажэньне ніколі не было больш небаспечным. Аднак ён спадзяецца на адвагу салдатаў.

ЖЭНЕВА. Газэты наказываюць што ў часе падарожы на фронт самаходам, у якім ехаў Клемансо і міністр Фавр, здарылася нешчасьце. Абодва цяжка ранены; патрэбна операцыя.

БЭРН (В.Т.Б.). Пастаянны камітэт сінні фэйнараў паслаў у англіцкія газэты гэты пратэст:

«Мы цывільна пратэстуем проці гвалтаў над арыштаванымі ў тым тыдні нашымі таварышамі, аб каторых сваяком іх не кажуць, дзе яны знаходзяцца. Мы зьвертаем увагу ўрадаў Эўропы і Амэрыкі на тое, што ірляндцы праследуюцца так званымі «ваякамі за волю малых народаў».

БЭРЛІН (В.Т.Б.). 30 мая ідуць на перадзі сваіх пабедных войск неўдалёчку ад Марны, забіты прынц Бухаў, начальнік адной дывізіі, каторая ад 27 да 30 мая ў безупынных бітвах у дзень і ўначы прайшла 60 кілём, адабыла 12 батарэй с 60 гарматамі і ўзяла да 3.600 палонных.

БАЗЭЛЬ. „Times“ наказывае с Торрэнто:

У Галіфаксе узняўся бунт, калі была зроблена спроба арэштаваць двух салдатаў і матросаў. Таўна прававала падпаліць ратуш намочанай у газу саломай і перарэзала пажарніцкія трубы. Аднак, пажар удалося затушыць.

КОНСТАНТЫНОПОЛЬ. 2.VI. У поўначы пазаўчора у Стамболі ўзняўся вялізарны пажар, затушаны толькі ўчора. С прычыны пэснаты ў драўляных кварталах згарэла многа магаметанскіх дамоў. У тушэньні пажару прынімалі ўдзяць аўстрыяцкія і нямецкія войскі. Ваенны міністр сам кіраваў тушэньнем.

БЭРН. Поўофіцыйна апавешчаецца, што францускі ўрад цывільна загадаў паліцыі безміласэрна караць усіх, хто будзе шырыць весткі аб ваенных здарэньнях, вызываючы панику.

ЖЭНЕВА. У парыжскім прадмесці С.-Дэні ў 5-гадзінным пажары згарэла да тла фабрыка ваенных матэрыялаў.

Рэдакцыя „Гомана“ просіць усе пісьмы, рукапісы да друку, карэспандэнцыі, газэты і т. п. пасылаць ёй **ГОЛЫМІ** па адрэсу: **Віленская вул. 33, кв. 1.**

Незалежная Беларусь.

Украіна і Беларусь.

Як чытаем у № 144 нямецкае газэты „Vorwärts“, П.Т.А. апавешчае, што ў зьвязку з расейска-украінскімі мірнымі перагаворамі Украінскае міністэрства разгледзела пытаньне аб адносінах між Украінай і Беларусью. Украінскі ўрад будзе паддзяраваць прынцып самазначэньня нацыянальнасьцей і з гэтай прычыны пойдзе насустрач утварэньню этнографічнай, здольнай да жыцьця Беларускай дзяржавы. Аднак, с прычыны таго, што беларускі ўрад яшчэ аканачальна не ўстаноўлен, а Беларускае гасударства знаходзіцца яшчэ ў стане тварэньня,— і ім пры мірных перагаворах з Расеей будзе цяжка лічыцца афіцыйна. Усёж такі Украінскі ўрад на мірных перагаворах будзе бараніць жыцьцёвыя інтэрасы Беларусі.

Беларуская дэлегацыя на Украіне.

КІЕВ (В.Т.Б.) 1.VI. Беларуска дэлегацыя была ў міністра заграничных спраў у справе ўстанавленьня беларуска-украінскіх граніц і учасьця беларусаў у мірных перагаворах з Расеей. Дэлегацыя падала ноту аб апавешчэньні незалежнасьці, просячы, каб савецкая рэспубліка прызнала яе, ды каб былі пачаты перагаворы аб граніцах і тарговых зносінах.

Аб новых дзяржавах на Усходзі.

ВЕНА. Конгрэс эканамічных саюзаў прыняў рэзалюцыю, ў каторай між іншым гаворыцца: „Развіцьце творэньня на Усходзі Эўропы дзяржаў у крэпкія палітычныя адзінкі карысна дзеля эўропейскага міра і цэнтральных дзяржаў“.

Роспуск польскіх войск у Беларусі.

У тым нумэры мы ўжо падалі вестку аб роспуску польскага окупачнага корпуса генэрала Довбор-Мусьніцкага, заняўшага вялікі кусок зямлі Беларускай у межах Бабруйска-Магілёў Жлобін. Аб тым, як паступала польскае войска з беларускім народам, мы давалі ад часу да часу каротныя весткі. Але найбольш яркі абраз польскае гаспадаркі ў Беларусі дае мэморыял таварыша старшыні прэзыдыума Бабруйскай Саветовай Беларускай Рады, Антона Аў-

сяніка, прысланы Беларускай Радзе ў Вільні 11 красавіка 1918 г. Мы перадрукоўваем гэты цікавы дакумэнт, каторы мае бязспорна гістарычнае значэньне.

Віленскай Беларускай Радзе.

Пасьля кароткага панаваньня ў Бабруйскім павеце большэвіцкіх „дзячоў“, с пачатку лютага 1918 году, пачалі парадкавацца палякі — і корпус генэрала Довбора Мусьніцкага.

Прыход легіонераў на жыхараў Бабруйска спачатку зробіў рознае ўражэньне: адны, думаючы, што с прыходам палякоў настане спакой і парадак у месце, пешыліся і сэрдачна віталі „ваякаў“; другіе, больш разуменячы, не на жарт спалохаліся, відзючы ў іх ворагаў.

На селян прыход легіонераў зрабіў самае цяжкае ўражэньне; гэтае ўражэньне штучна падтрымлівалася большэвікамі, каторыя, пашыраючы дзсяткі тысячаў праклямацый, казалі, што варочаецца ізноў паншчына.

Пачалася арганізацыя „чырвонай гвардыі“; селян гвалтам гналі ў гэту „гвардыю“. Пачаліся „баталі“.

Спачатку на гэтыя „баталі“ глядзелі, як на дзяціну забаву, — але пасьля, як даведаліся, што не жарт пачалася бойня і што ёсьць шмат забітых, сум агарнуў людзей.

Места аказалася адрэзаным; жыхары пачулі сябе, як у мяшку. Шырыліся самыя баечныя чуткі: то французы йдуць на помач большэвіком, то палякоў прыслалі самі-ж большэвікі — і т. д., і т. д. Почта, тэлеграф перэсталі функцыянаваць. Газэт ніякіх. Усе ждалі „сваіх“. А хто гэтыя „свае“ — ніхто добра ня ведаў. Жыхары баязьліва перагаварываліся, шпаталіся, а на Рагачоўскім, Асіпаўкім і іншых „фронтах“ запраўды ішла вайна.

Амаль што ня с першых дзён свайго прыходу легіонеры аб'явілі места Бабруйска на асадным палажэньні; дзеля гэтага быў дадзён прыказ, каб аддалі аружжэ, пасьля 8 гадзін вечара ніхто на вуліцу не выходзіў і інш.

Усіх больш-менш вядомых палітычных дзеячоў арыштавалі, вінавацічы іх усіх наагул у большэвізьме.

Па вуліцах разьбегджалі аўтамабілі з аружнымі легіонерамі;

стрэльбы мэцілі, каб навясці па- ніку, у мірных жыхараў.

Прыступілі да «рэквізыцні». Сярод белга дня забіралі ў жы- хараў прадукты, правіянт. Па на- чох у формах легіонераў рабілася «рэквізыцня» грошы, золата і ін- шых дарагіх рэчаў у памешкань- нях жыхараў і па крамах. Па пра- таколам Спаўняючага Камітэту Мясцовай Думы можна было ба- чыць, што начны «рэквізыцні» павялічваюцца і што лічба іх за шэсьць-сем начэй дайшла вышэй за сотню.

Пачалася вакханалія арэштаў. Арэштоўвалі па даносах. Аб тым, у якой абстаноўцы трымаюцца арэштаваныя, я даведаўся добра сам: мяне арэштавалі на службе, а 10 гадз. нараніцы. Перавёзшы с крапавіца ад «пляц-камэнданта», пасадзілі на «афіцэрску» гаупт- вахту.

Гэтая «афіцэрская» гауптвахта, ня глядзячы на яе названьне, ні- чым ня рознілася ад самай звы- чайнай, часоў Раманавых, клопоўкі.

Засадзілі мяне ў «адзіночку». Маленькае ваконца, ложка без сян- ніка, шмат бруду на падлозе, па- ра выбітых шыбін, праз якія ўліваліся ў «адзіночку» струі лю- тавага паветра, — вось абстаноўка.

Лічучы, што вышла якась аб- мылка з маім арэштам, я цяпілі- ва чакаў, што хутка недаразуме- ня высьвінца.

У першую ноч у маю камеру ўпхнулі старыка — селяніна с-пад Асіпавіч; яго вінавацілі ў большэ- візьме. А гадзіне 2 у начы пачаліся нялюдзкія крыкі: гэта, як я пасья даведаўся, ішла ў адной с камер экзэкуцыя.

Першы дзень яды я не атрымаў. У адходжым месцы поўна пад- лога крыві і брудаў; гэтая кроў наводзіла на ўсіх арэштаваных жу- дасныя думкі. Майму таварышу па нешчасцю праз ваконца ле- гіонеры, прасучушы шапку рас- сейскага салдата, казалі: «Вось, мужык-хам, табе шапка. Як будзеш ісьці на шыбяніцу, дык надзенеш: п'якней выглядаць будзеш. Перад сьмерцю мы цябе паголім, бо нам дужа не падабаецца твая камская барада».

Польскі палкоўнік, абходзячы камеры і гаворучы з «арэштанта- мі», не скупіўся на расейскія «трох-этажныя...» пры гутарцы з ім я пратэставаў проці майго арэшту, кажучы, што я — вядомы ў Бабруйску беларус, нічога супольнага не маючы з большэві-

камі, — пратэставаў гэтак сама і проці пануючых у вастрозе па- радкаў.

У адказ на тое, што я — вядомы беларус, мне было адказана, што ўсе беларускія дзеячы — большэві- кі, і з імі паліцыя паступаць сурова.

Прадзержаўшы мяне ў вастро- зе дзье пары — выпусцілі, сказа- лі, што вышла абмылка: шукалі прыгаворнага паліцыя да сьмер- ці якогась Овсяннікава, а я ака- заўся Аўсянікам.

Пасья майго арэшту быў на другі дзень пасаджаны ў вастрог сябрук нашае Рады Ціт Салано- віч — вядомы ў Бабруйскім павеце, як шчыры беларускі дзеяч. Яго вінавацілі ў арганізацыі чырвонай арміі.

Атрымаўшы з Менску «Устаў- ную Грамату» выданую 9 сакавіка сёл. г., прэзідыум нашае Рады пастанаўіў, надрукаваўшы 5 тыс- чаў экзэмпляраў, шырыць грама- ту сярод селян. Дзеля пашырэн- ня было даручэно сябру Рады — Якубу Чарноў. Якуб Чарноў, раз- даючы Грамату ў земстве селя- нам, быў арэштаваны. Гразілі яму растрэлам. Прадзержалі 5 дзён.

У мястэчку Парычах Бабруй- скага павету — п'яныя польскія афіцэры хацелі згвалтаваць вуч- ніц духоўнае школы. Прышоўшых старых папа і рабіна, якія сь- сялязмі прасілі не чапаць дзеў- чатак, заставілі скакаць і поўзаць на каленях. На гэтае самае мя- стэчка была наложэна контрыбуцыя ў 40 тысячаў рублёў.

Выў адданы прыказ праз ген. Довбор-Мусьвіцкага, у каторым ка- жэцца, што контрыбуцыі маюць права накладаць на вёскі і мястэч- кі начальнікі атрадаў. Лічба кон- трыбуцый залежыць ад «пагляду гэтых начальнікаў».

Тысячы прыпадкаў растрэлаў ні ў чым не вінаватых селян. Ты- сячы рэквізыцыяў, якія зрабі- лі тое, што цяпер сотні вёсак не маюць ні фунта зерня, каторымі можна было-б, паводле прыказа ў апошніе часы, засеяць поле.

Сотнямі нашы селяне беларусы пад ахранай штыхоў за сотню вёрст вязуць паліком апошні свой скарб: сена, салому, сала і інш. За ўсё гэта найболей ня толькі не плацуюць, але не выдаюць нават ніякіх квіткоў.

Земства і нашае Рада прасілі палікоў, каб рабілася ім пляна- мерная рэквізыцыя і каб у камісіі аб рэквізыцыях былі нашы прад-

стаўнікі, — з апошнім яны не агадзіліся.

Цывільнае ўпраўленьне, функ- цыюючы пад кіраўніцтвам вядо- мага Менску адваката Парэмока- га, аддало загад аб адкрыцьці польскіх пачатковых школ па вё- сках і мястэчках. У гэтых шко- лах маюць вучыць дзяцей белару- саў-каталікоў.

Казначэйства, почта і іншыя перайшлі ў рукі палікоў і быў- шыя служачыя заменены паліка- мі.

Часць лясоў, як даведлася нашае Рада, палікі маюцца пра- даваць і грошы браць сабе.

Часць падаткаў, як праектуе «Цывільнае ўпраўленьне», павін- на перайсьці да палікоў.

Пасья загаду, каб селяне па- аддавалі паном усё забранае, не- каторыя с паноў-палікоў застаў- лялі селян дарма працаваць у іх дварах.

У апошніх часоў зьявіліся польскія «рыцарскія» атрады. Гэ- тыя атрады робяць экзэкуцыі па вёсках. Экзэкуцыі нарабілі тое, што нашыя беларусы селяне ты- сячамі ўцекаюць у губэрні, заня- тыя большэвікамі.

Вось тысячная доля таго, што робіцца ў паветах, занятых палі- камі.

Нашае Рада, знаходзячыся пад страхам арэшту, стараецца як ма- га памагчы нашаму селянству, але мы ня можэм, дзеля страшна- га тэрору з боку палікоў, наагул нічым памагчы: у нас зьвязаны рукі. Патрэбна помач. Трэба ра- таваць нашых братоў-беларусаў.

У гэтым нашае, да Вас браты, просьба.

Сябрук Бабруйскае Рады, ся- брук Рады Б. Н. Р. Антон Аўся- нік.

Красавіка, 11 дня 1918 году
Менск-Беларускі.

Перад разьвязкай польскае справы.

Хаця нацыянальны шовінізм звы- чайна называюць сьляпым, аднак, тые, хто ў нашым краю падбіваў так званых «палікоў» на шалёную, дзікую барацьбу з усімі праявамі беларушчыны, бачылі вельмі добра мэту, дзеля каторай зацікаліліся сяў- бымі нацыянальнай незалежнасьці паміж сынамі адной зямлі, адны с катю- рых адракліся роднае маткі, а дру- гіе шануюць і любяць усей душой

свай роднае, беларускае. Агля- чэньне беларусаў, цкаваньне бела- рускімі рэагатамі і адступні- камі народу Беларускага, жаданьне прыдаць нашай Вацькаўшчыне «по- льскі характэр» — усё гэта была толькі частка шырокай палітычнай праграмы, якая кіравалася да пры- лучэньня Беларусі да Польшчы. І калі можа быць гутарка аб сьлепа- цэ кіраўнікоў польскай нацыяналі- стычнай палітыкі ў нашым краю, дык яна была хіба ў дзіўноў, ні на чым не абшэрагай веры быт- цым Нямеччына і Аўстрыя б'юцца дзеля таго, каб зрабіць паліком падарунак з Беларускіх зямель!..

Хочь інакэй, як шалёнай, гонае думкі назваць нельга, аднак, яна становіць усю «палітычную муд- расць» палікоў у нашым краю. І пакуль яна не ўступіць мейсца якой колечы новай, больш разу- май палітычнай ідэі, дагудзь палікі ў Беларусі будучь напрымірымымі ворагамі беларусаў і іх жаданьня здабыць незалежны быт.

Прымаючы пад увагу ўсё гэ- та, мы ня можэм прайсьці моўчкі міма весткі, якую падае польская газэта «Katolik» у № 64 з 28 мая. Аказываецца, што тры тыдні таму назал польскі ўрад падаў да веда- ма Нямеччыны і Аўстрыі, што ён лічыць канэчна патрэбным дзеля палітычнага, тэрытарыяльнага і эка- номічнага забеспэчэньня будучыны Польшчы. На сваю заяву польскі ўрад атрымаў адказ, што окупацый- ныя дзержавы ў найбліжэйшым часе прыступяць да разьвязкі польскае справы.

Нельга сумлевацца, што ўчысь- ле польскіх дамагаўняў было і старое дамагаўняе, каб да Польскага караляўства была прылучэна, калі не ўся Беларусь, дык прынамсі Веласточчына і Гродзеншчына. Чым палікі заслужылі на тое, каб Нямеччына дзеля карысьці Польш- чы згодзілася ўчыніць найцяжэй- шую крыўду беларусам, разрываю- чы наш жывы нацыянальны арга- нізм на некалькі кускаў, — мы ня ведаем, дык х ба ня ведаюць і са- мі палікі. І мы ні на адзін момэнт ня можэм паверыць, каб дзержавы, каторыя заўляюць, што яны ваю- юць дзеля вызваленьня паняволе- ных дагудзь нацый, выдалі часць Беларускага народу на зніштажэнь- не палікамі.

Наадварот: мы верым, што воля ўсяго Беларускага народу быць незалежным гаспадаром на сваей роднай зямлі будзе ўшанавана, як сьлед, а цьвёрды і станаўкі адказ

Францішк Олехнович.

На Антокалі.

п'еса ў 3 актах са сьцэнамі і танцамі.

(Гл. „Гоман“ № 44).

ЮЗЮК.

Ды не! Я на пана Ігната.

ЗОСЬКА (здзівіўшыся).

Пана Ігната?

ЮЗЮК.

Разам п'юць! Казаў Ануфры, што разам п'юць.

ЗОСЬКА.

Ня можа быць! Ах, гэтая праклятая га- рэлка!.. Хіба чорт яе выдумаў.

ЮЗЮК.

А наўжо ж!

ЗОСЬКА.

А ты, п'яніцай ня будзеш, як мы ўжо шлюб возьмем?

ЮЗЮК.

Хай мяне Бог сьцеража! — Ніколі!

(п'яе):

Ах дарагая мая дзяўчына,
Я для цябе на ўсё гатоў,
Я за цябе бы лёг ў дамавіну,
Я бы з ахвотай праліў бы кроў.

Ах, што я даўбы, каб ты любіла
Мяне так сама, як я цябе,
У агонь бы скокнуў, Зосенька міла,
Як зажадала б ты ад мяне!

ЗОСЬКА.

Юзюк мой мілы, я не жадаю,
Каб у агонь ты ляцеў, дурны!
Вось адну толькі я просьбу маю,
Каб такім сумным ня быў бы ты,

Пакуль жывецца дык будзем жыць,
На што аб сумных думаць рэчах.
Трэба заўсёды вясёлым быць,
А ты ўсё сумны, аж бярэ страх.

РАЗАМ.

Жыцьцё людзкое, як тая рэчка,
Што ўсё наперад з шумам ляціць.
Як нам суджона, дык так, Зосечка, (Юзюк
мой мілы).

Па волі Бога так будзем жыць.

З'ява 8.

ТЫЕ-Ж, МІХАЛІНА, ВІНЦЭНТ і ІГНАТ.

МІХАЛІНА.

Ах ты п'яніца! падла! Маеш ты сум- леньне апошніе грошы прапіваць! Не памята- еш аб дзіцяці, аб жонцы!..

ВІНЦЭНТ (п'яны).

Памятаю аб жонцы, аб дзіцяці!.. аб усіх памятаю!.. Вось маеш!.. (дае ёй пачок з цукеркамі).

МІХАЛІНА.

(перэдражніваючы яго). Аб усіх памятаю!.. Ах ты п'яная морда! Памятаеш толькі, каб напіцца, стары чорт! І рад, здаволены!..

ВІНЦЭНТ.

Ведама, што здаволены!.. А чаго-ж мне сумаваць, калі!..

ІГНАТ (да ВІНЦЭНТА).

Цссс!..

ВІНЦЭНТ (да Ігната).

Добры ты хлапец, пацалуй мяне! (ца- луе Ігната; да Міхаліны): А ты, Міхця, дру- гі раз так не канпрамітуй мяне!.. Уляцела да рэстарану, як бомба, і пачала пры людзёх свае: э... э... э (дражніць). Гэта ж не выпадзе! (да Ігната): Праўда?

МІХАЛІНА.

Другі раз ляпей зраблю! Пабачыш! З венікам пайду і венікам пасьвенчу цябе пры людзёх, вось як! каб усе ведалі, як з такім гыццем трэба абходзіцца!.. (да Зоські): Зось- ка! давай абед! чаго стаіш разьзявіўшыся! Не бачыла ніколі бацькі п'янога ці што?!

ЗОСЬКА.

(ідзе на лева; хутка варочаецца з нас- тольнікам і талеркамі).

ВІНЦЭНТ.

Не, Міхця, ты гэтага ня зробіш, бо ты добрая кабета, — я ведаю!.. (хочэ не абняць).

МІХАЛІНА.

(адпіхаючы яго ад сябе). Вон! Сьмяр- дзіць, як бровар, і лезе яшчэ палавацца.

ВІНЦЭНТ.

...Ня зробіш, бо я галава ў хаці!.. А ці ты ведаеш, што ў галаве гэтай галавы ёсьць цэка?..

МІХАЛІНА.

А ведаю! калі цьвярозы — то пустая, а калі п'яны — то гарэлка ды піва!..

центральна дзержаў на польскіе захватныя дамаганні развее, як дым, сны палікоў аб панаванні над нашым краем. А тады цёмныя, баламучаныя тутэйшыя каталікі, перахрышчаныя у „палікоў“, зразу-меюць, дзеля якой пустой і нягод-най справы яны бароліся са сваімі роднымі братамі, і, пачуўшы ўсё страхэнства работы розных прыб-жуд, пачуюць сябе ізноў сынамі Маткі-Беларусі, якой гэтак многа-благага робілі праз доўгіе гады.

I. Мелешка.

Воля і прасьвета.

Цыфры, статыстыка—гэта най-больш красамоўны матэрыял пры досьледах розных пытанняў грамадзкага жыцця. Асабліва многа гавораць нам статыстычныя дан-ныя аб прасьвеце ў нашым краю ў часох расейскага панавання.

Дзеля высьвечэння, як пастаў-лена была справа народнае прас-сьветы ў Віленскай губерні, мы скарыстаем з расейскіх урадовых матэрыялаў („Памятная книжка Виленской губ.“ 1910 г.).

За 11 гадоў (ад 1898 да 1909) чыс-ло хрысьціянскіх школ з 260 узрасло да 499, значыць павялічылася на 239, а чысло дзяцей у іх—з 23.426 да 40.160, значыць, павялічылася на 16.734. За той жа самы час чысло жыдоўскіх школ павялічылася на 328 (с 657 да 329), а чысло вучняў у іх—на 4.636.

Чысло царкоўна-прыходзкіх школ і школ граматы ў 1898 г. было 708 с 13.628 вучнямі, а ў 1908—701 з 21.212 вучнямі.

„С прычыны таго, што за тры-на-11 гадоў насяленне Віленскай гу-берні ўзрасло на 250.515 душ, на-туральна, што некаторае павялі-чэнне чысла школ не адпаведае гэткаму шчыбаму ўзросту чысла жыхараў і не магло палічыцца даступна ў школы, даўно перапоў-неныя вучнямі“, — чытаем мы ў урадовай справаздачы.

Лёгка зразумець, што народ ня мог здаволівацца „казёнай“ наву-кай. Але ў часе панавання расей-скага самадзержавія прыватная на-вука была забаронена, і людзі вучы-ліся граматы цішком, укрываючыся, як бытцам рабілі нейкае страхэн-нае ліхадзейства... Затое, калі ў Ра-сеі першы раз „павеяло вясною“, калі с пачаткам японскае вайны

ўпіск народу крыху палігчаў, рух да прасьветы зразу пачаў шчыбка разьвівацца, даходзячы найвышэйшае ступені ў рэво-люцыйным 1905 годзі і зразу падаючы с пачаткам рэакцыі. Вось, цыфры, паказваючыя пра-цэнтнае чысло грамадных рэкру-таў (у тым ліку ўмеючых толькі чытаць і пісаць або толькі чытаць), прынятых у армію віленскім пры-сутствам з усіх паведаў віленскай губерні:

ў 1899 году	—	37,3 %
„ 1900 „	—	41,0 „
„ 1901 „	—	37,5 „
„ 1902 „	—	50,9 „
„ 1903 „	—	43,5 „
„ 1904 „	—	50,6 „
„ 1905 „	—	74,0 „
„ 1906 „	—	52,9 „
„ 1907 „	—	51,3 „

Асабліва цікава паставіць по-бач працэнтны грамадных рэкрутаў за тры гады: 1904, 1905 і 1906. Гэтак было грамадных рэкрутаў (у працэнтах):

	1904 г.	1905 г.	1906 г.
у Вільні . . .	65,2	89,5	61,7
„ Віленск. п.	15,6	63,2	40,1
„ Вялейск. „	51,9	78,5	63,8
„ Дзісн. „	54,9	68,0	58,7
„ Лідзк. „	54,3	69,0	49,3
„ Ашмян. „	51,1	78,8	54,2
„ Сьвенц. „	65,8	79,5	48,3
„ Троцк. „	28,3	69,9	36,8

Цыфры гэтыя, сьведчучы вель-мі востра проці прасьветнай палі-тыкі расейскага ўраду, даюць нам яркі доказ, што народ наш хочэ навукі, што ён здабыў яе ў вялікай меры саматугам і што пры волі, пры незалежным быць наш край шчыбка пойдзе ўпярод па дарозі прасьветы і культурна-га разьвіцця.

G. B.

У Вільні і вакол іцах.

× Нашы страты. З меншчынны даходзяць сумныя весткі: з бела-

рускай літаратурнай сям'і выбылі яшчэ дзеве чынныя сілы.

Гэтак, недаўна зыйшоў са сьве-тату стары працаўнік на белару-скай ніве, паэта Казімір Кастраві-цкі, вядомы пад прозьвішчэм „Каганец“. А сьледам за ім па-мёр у Вялейскім павеці (каля Крайска) малады, ўсяго 24 гадоў, паэта беларускі Альфонс Петраш-кевіч, пісаўшый над псеўдонімам „Ф. Калінка“.

× Лекцыя. У нядзелю, 2 чэрве-ня, Kreisshauptmann с Купішэк пра-чытаў у салі сьв. Юрскі пр. 9 лек-цыю на тэму: «Літва; край і лю-дзі».

× Рамізьнікі для ўсіх. Нача-льнік упраўленьня Літвы апавешчае, што загад 9 мая 1917 г. аб разь-дзелі рамізьнікаў у межах Вільні на дзеве класы: для ваенных і цы-вільных асоб—губляе сваю сілу.

× Расісальне пездаў. Ад 1 чэр-веня ўстаноўлен між Вільняй і Баранавічамі гэты рух пездаў:

Пезд № 205 выходзіць з Вільні ў 8 г. 40 м. нараніцы і прыходзіць у Баранавічы ў 1 г. 19 м. дня.

Пезд № 204 выходзіць з Баранавіч у 4 г. 10 м. дня і прыходзіць у Вільні ў 11 г. 15 м. начы.

× Тэмпература. Найвышэйшая і най-ніжэйшая тэмпература за апошніе дні была (па Цэльсію):

	найвыш.	найніж.
31 — 1	+ 19,5°	+ 8,9°
1 — 2	+ 9,6°	+ 4,3°
2 — 3	+ 12,5°	+ 1,4°

Віленскі патрыотызм.

Есьць месцы, каторыя ўзгадоў-ваюць у душах сваіх жыхароў асабліва сільную любоў да сваіх мураў. Як жыхар марскога ўзбяр-эжжа любіць свае мора, як гар-рэц — свае горы, так гэты мес-тоты жыхар любіць свае места. Да гэтых маючых магнэсовую сі-лу мест належыць і Вільня.

Дзеля гэтага шмат прычын. Глаўным чынам—супольная ўсім людзём туга па родным куце, гдзе с кожным каменем, с кожным дрэ-вам, с кожнай пахіленай хатай зьвязаны ўспаміны перажытых ча-сін. Далей—традыцыя, гістарычныя ўспаміны мінуўшчыны, каторыя для многіх маюць спецыяльны чар; далей—калішні расьвет Віль-ні, як сталіцы быўшага Вялікага

Князьства Літоўскага, пасьля — нешчасці, каторыя не раз перажы-вала Вільня, ўрэшці—арыгіналь-ная легенда аб закладзінах места, — ўсё гэта, здавалася бы, рэчы дробныя, неважныя, аднак сума іх мае вялізарнае псыхолёгічнае значэньне. Ды, на канец, і самы выгляд места—яго старыя крывыя вулачкі, гдзе, здаецца, кожная ка-мень, кожная цэгла шапочэ аб слаўнай мінуўшчыне, яго цікавае з артыстычнага боку жыдоўскае getto—Шкляная, Жыдоўская, Жмуд-ская і інш. вуліцы, ды ўрэшці Зам-ковая гара, зелянеючая ўлетку ў даліне паміж мураў, бытцам бу-кет, і добра знаёмыя кожнаму ві-ленчуку пекныя ваколіцы дапаў-няюць сумму ўражэньняў, резуль-тат каторых гэты, што рэдка які праўдзівы віленчук, адарваны ад роднага места, не хварэе на ностальгію...

Для тых, каго выгналі з Віль-ні ваенныя здарэньні, ізноў ёсьць магчымасьць вярнуцца пасьля 3-х гадовай разлукі з родным мес-там. Вайна, адбіўшыся безвыклуч-на на ўсім, адбілася і на выгля-дзе Вільні. Тое, да чаго наша во-ка ўжо прывыкло, кідаецца ў во-чы чалавеку толькі-што прыхаў-шаму і будзіць у душы сумныя думы...

Як на грунце веры або якойсь ідэі людзі злучаюцца і адзін для аднаго—духовныя сваякі, так сама любоў да Вільні гэта ёсьць цэмент, каторы злучае „патрыотаў Вільні“, навіязвае між імі невідочную, а выразную ніць сымпатыі. На мо-мэнт сваркі заціхаюць і сэрцы лю-дзея розных палітычных пераконаньняў і розных нацыянальнась-цяў удараюць у адзін тахт — у тахт жаданьня добра і разьвіцця роднага места.

Гэтых на волі ці няволі бежан-цаў з Вільні вертаецца назад усё болей. Усё часцей між спаткаў-шыміся пасьля доўгай разлукі лю-дзьмі, ня глядзячы на роўніцу па-глядаў, зазвініць супольная стру-на. Калі ў мяцеліцу палітычна-на-цыянальных нягод знойдзецца які-колечы грунт для адналькавага чуцьця, збліжэньня—то ўжо душа цешыцца.

Шчыра вітаем усіх варочаючых-ся дамоў патрыотаў Вільні. Ніхай усе стануць дружна да працы дзе-ля будучага расьвету роднага места. Ніхай хаця ў тым іх думкі і жаданьні будуць аднальковы, калі ў іншых раздзяляе іх—про-пасць... Ф. О.

ВІНЦЭНТ.

Ня блюзьні! (зьдзівіўшыся): Хто п'яны?.. Я — п'яны?.. (да Ігната): Бач, чуеш? — я... п'яны? (ікнуўшы): А калі і так, дык што? Хто мне забароніць? Калі піў, дык за свае грошы піў!.. Не! (да Ігната): за твае грошы піў... Пацалуй мяне, каханенькі! (цалуецца з Ігнатам).

МІХАЛІНА.

Не кажы многа, а калі ўпіўся, то ідзі лепш спаць!.. (да Ігната): І ня сорама вам, панок, так нападць майго мужа!

ВІНЦЭНТ.

Ты, Міхця нічога ня ведаеш!.. Мы ма-ем пляны!.. мы...

ІГНАТ (да Вінцэнтага).

Цесі! Не цяпер!..

МІХАЛІНА (з пагардай).

А ведаю я твае пляны!..

ВІНЦЭНТ.

Чаму не цяпер? Вось цяпер.. калі ўся сем'я разам...

МІХАЛІНА.

Э, німа што гукаць пустое! Седайце за стол! Пан Юзюк кідае ўжо работу і хадзе-це есьці, бо абед астэў.

(Усе сядзюць навакол стала.)

ВІНЦЭНТ.

Чаму не цяпер?! Калі я—бацька, а—Він-цэнт Сьліжык абедаўся, дык можэш быць зусім спакойны... Вось цяпер трэба сказаць аб нашай пастанове!..

ІГНАТ (ціха да Вінцэнтага).

Дарагі пан Вінцэнт, не цяпер! Не ця-пер кажэце, бо ваша жонка ў кепскім гу-моры...

ВІНЦЭНТ.

Што жонка?!.. Прысягала прад аўтаром паслушэнства да сьмерці...

ІГНАТ.

Я вас вельмі прашу...

ВІНЦЭНТ (згаджаючыся).

Ну, калі ўжо так просіш... А аб сукца-се можна?

ІГНАТ.

Ну, аб гэтым...

ВІНЦЭНТ.

Пацалуй мяне!.. (цалуе яго).

МІХАЛІНА.

(да Вінцэнтага і Ігната):

Дык седайце ж нарэшці!.. Вось смок-тыцца!.. (Усе сядзяць і абедаюць, абед пры-несла Зоська с кухні. Паўза).

ЮЗЮК (да Вінцэнтага).

Ці пан не забыўся купіць шнуркоў і воску?

ВІНЦЭНТ (п'яным голасам).

Ня трэба воску! ня трэба шнуркоў!..

ЮЗЮК.

Чэравікі ўжо былі-б скончаны, — нельга пудаваць без воску...

ВІНЦЭНТ (як выш.).

Ня трэба воску! ня трэба пудаваць!..

ЮЗЮК (дзівіцца).

МІХАЛІНА.

(са злосьцю глядзіць на мужа).

Эх!..

(Паўза).

МІХАЛІНА.

Вось пан Ігнат зрабіў неспадзеўку! Я мела вас за іншага чэл-века!.. — І на што цягаць яго ў шынок?.. Ён сам знае добра дарогу і без вас!..

ІГНАТ.

Гэта з радасьці, панечка!..

ВІНЦЭНТ.

Але!.. з радасьці!..

МІХАЛІНА.

Маўчы! Для цябе заўсёды радасьць!

ВІНЦЭНТ.

Павіншуй яго, Міхця, і гардзіся!.. Поў мільёна талараў!..

ІГНАТ (папраўляе Вінцэнтага).

Долараў!..

ВІНЦЭНТ.

Усё роўна! — Бачыш ты, што гэта та-кое; поў мільёна?!

МІХАЛІНА.

Э, адчапіся!

ВІНЦЭНТ.

Бачыш, ужо нават у газетах пісалі!

(Далей будзе).

З усяго Краю.

ЛОСАВА. Адзін селянін вёз сена ў Герадню. На Скідэльскім пляцу ён у вечары пакінуў каня з возам і пайшоў да места. Прышоўшы назад, ён знайшоў свой воз, але без каня. Аднак, паліцыі яшчэ ў тую ж ноч удалося знайсці каня і зладзея.

СІДРА. У двары Пуднаўцы ўначы ўламаніся зладзеі ў стайню селяніна Канстантына Пуцілоўскага і ўкрадлі кабылу. Прыметы яе: тры гады, рыжыя, с кляймом сакольскае камандантуры.

ДРУСКЕНІКІ. Работнік Дамінік Станкуць у сварцы крэпка параніў Казіміра Панкуна. Нажаўнік арэштован.

ВАСІЛІШКІ. 16 мая а поўдні перастаў існаваць Васілішскі пав. Часць яго далучана да Плянскага павету, а другая — да сельскага павету Герадні.

Да сельскага павету Герадні належыць цяпер, паміж іншых, такжа Скідэль і Вазёры. Куды будзе прыпісана Кабіла, яшчэ не пастапоўлена.

ВЯЛІКАЯ АЛЬШАНКА, Герадн. пав. 12 мая ўначы ў часі пажару агарані тут некалькі хат і будынкаў, ды многа скаціны. Здаецца, што тут быў падпал.

ГАЛОУНІЦЫ. 15 мая вёска гэта блізка ўся выгарэла. На гледзачы на ўсе старанні пажарніцкай дружны, пажар трываў увесь дзень. Згарэлі 57 дамоў і 18 пунь.

КРОПОЛЯНЫ. Уначы з 24 на 25 мая ў чатырох гаспадароў украдлі 6 каней.

ДЗЬВІНСК. 15 мая аддадзена да агульнага ўжытку новы мост, удаўжкі 380 мэтраў, пабудаваны на плытох.

КОУНА. 2.VI. „Balt.-Lit. Mitteilungen“ наказываюць:

Глаўнакамандуючы на Усходзі даў біскупу жмудзкаму, Карэвічу, 10,000 марак на адбудову каталіцкага касцёлу ў Чырвоным Двары, пад Коўнай, узарваным па загаду расейскага камандавта красасці.

ВЛАДЫСЛАВАЎ. Гаспадар Шамайтис прышоў у паліцыю і заявіў, што ў яго ўкрадлі двое каней. Паліцыя дайшла, што ён прадаў сваіх каней за граніцу — у Прусы і каб укрывць непазvoleную прадажу, удаў кражу. Яго засудзілі на 3 месяцы ў вастрог і 100 руб. штрафу. Апроч таго, ў яго сконфіскаваны ўзятыя за каней грошы.

СУВАЛКІ. У дзень Божлага Целя хрысціянскае таварыства помачы бедным арганізавало ў мястэчковым парку „дзень кветкі“.

СЬВЕНЦЯНЫ. 30 мая тут заложана літоўскае спажывецкае таварыства. Тут-жа ёсць літоўская народная кніжня і літоўскі хор.

Україна.

КІЕЎ. На апошнім засяданні мірнай канферэнцыі Раковскі заявіў:

„Україна не мае яшчэ поўных юрыдычных правоў і не прызнана, як такая, савецкай рэспублікай. Саведкі ўрад — гэта законны насельднік быўшае Расейскае дзяржавы, ды толькі са згоды яго пазадзінокіе часці быўшае Расейскае імудуць выступаць, як насіцелі міжнароднага права. Саведкі ўрад, аднак, прызнае права Украіны на самаазначэнне“.

Удэжны з вялікімі грашма б. міністэр сельскай гаспадаркі арэштован на дачы пры Вінічэсцы і перавезен у Кіеў.

ВЕСТКІ З РАСЕІ.

МАСКВА. Генерал Брусілов, ранены куском гранаты ў часе рэволюцыі ў Маскве, утраціў адну нагу. Баюцца, што ён памрэ. Жыве ён так бедна, што прыходзіцца зьвертацца аб дабрачынную помач.

ВАЗЭЛЬ. У Бэрн прыехала ў расейскае пасольства савецкая місія і загадала аддачы ёй палацу пасольства. Стары пасол, Онон, адмовіўся аддаць палац. Паліцыя прымуся савецкіх дэлегатаў пакінуць пасольскі палац.

З усяго сьвету.

БЭРЛІН. Гішпанскі пасол наказывае, што чуткі аб пашырэнні бытцым-то ў Гішпаніі эпідэміі лішна павялічаны. Справа ў тым, што тут вельмі пашырылася трасца, якая трывае тры дні і пасля сама сабой праходзіць. Ніхто ад яе не памёр.

ГЭЛЬСІНГФОРС. Генерал Маннэргейм выйшаў у адстаўку с пенсіей 30.000 марак.

ТЭЛЕГРАМЫ.

Нямецкія апавешчэнні.

1.VI. Заходні тэатр.

Фронт Рупрэхта Баварскага: Шмат дзе на фронці жывейшы агонь артылерыі. Мясцовыя наступленні ворагаў на поўдні ад Іпра адкінены.

Фронт нямецкага Наследніка: На поўдні ад Уазы, на палудзеным заходзі ад Шові, ворагі выкінены з сільных пазыцый пры Кіт і на поўдні ад Блеранкур. На паўночным беразі Эн у неўстанных бітвах мы дайшлі да Нув'ён-Фонт-Нуа. Новападзеныя чыгункамі і самаходамі французскіх дывізіі вялі вельмі сільныя контратакі проці нашых войск, перайшоўшых праз дарогу Суассон-Мартэн. У вечары крывавыя бітвы закончыліся удачна для нас. Мы гналіся за ворагамі да вяршыні на ўсходзі ад Шадэн, Валерэ, Блянэ. Наабал рэчкі Урк мы перайшлі праз дарогу Суассон-Шато-Т'еры і ламаючы ўсё ўзмацовываючы адпор ворагаў, дайшлі да вяршыні Ней і на поўнач ад Шато Т'еры. Між Шато-Т'еры і Дорман мы стаём на Марне. Ад Марны да Рэймсу мы вядзем баталію на лініі Вэрней — Ліэ — Саррей — Шампіні. Учора ў бітвах мы ізноў узялі некалькі тысяч палонных і багатую дабычу.

За апошніе два дні мы збілі 36 варожых самалётаў.

2.VI. Заходні тэатр.

Шмат дзе на фронці артылерыйскія бітвы. Англіцкія наступленні на поўдні ад Ліс і на поўначы ад Альбэр адбіты вельмі крывава.

Фронт нямецкага Наследніка: На палудзеным усходзі ад Нуаён мы, ня гледзячы на цвёрды адпор, адкінулі ворагаў да лесу Карль-Пон і Монтань. Мы здабылі вяршыны на ўсходзі ад Мулен-су-Туван і крэпка ўмацаванне драцянымі загарадзямі варожыя пазыцыі на заходзі ад Муврон. Наабал Урк мы адкінулі ворагаў за адрэзак Сав'ер і здабылі вяршыны Пассі і Куд-Шанп. На Марне — ніякіх перамен. Часць Шато-Т'еры, на поўначы адракі, ачышчана во-

рагамі. На поўначы ад Вэрней і наабал Авр сільныя контратакі французаў адбіты с крывавымі стратамі. На ўсходзі ад Рэймсу мы ўварваліся ў французскія акопы пры С. Леонар і ўзялі ў палон гарнізон форту Бомпэль. Пры Фэрван-Тарнуа мы ўзялі вялізарныя запасы французска-амерыканскіх артылерыйскіх снарадаў — больш за поўмільёна, нялічаныя запасы сапёрных і тэлефонных прылад і больш за тысячу вазоў.

КАЛЯ ВАЙНЫ.

БЭРН. 31.V. Учора на засяданні французскага парламэнту Рафэн-Дужан зажадаў выясненняў аб трагічных здарэннях на фронці. Міністэр фінансаў, Клэп, заявіў, што Клемансо ў аўторак дасць адказ. Шмат хто з дэпутатаў дамагаецца адказу ўраз-жэ. Аднак, іх дамаганні адкінены перавагай 343 галасоў проці 174.

Клемансо прыняў дэпутацыю соцялістаў і заявіў, што ён ня годзіцца с тым, каб ішла гутарка аб ваенных операцыях і ў аўторак дасць парламенту жаданыя выясненні.

«Petit Journal» наказывае, што 29 мая Клемансо чучь-што не папаў у палон. Ледзь паспеў ён пакінуць адно месца на фронці, як туды падыйшла нямецкая коніца. Быўшы там французскі генерал аказаўся акружэным разам са сваімі і пагіб у бітве.

Французскія газеты востра судзяць французскую глаўную каманду. Тлумачэнне глаўнае каманды, што наступленне было зроблена неўспадзеўкі, не выдзяержывае крытыкі. Кожын, хто хоць крыху знаём з ваеннымі справамі, ведае, што ўкрывць гэткае вялізарнае наступленне нема магчымасці. Гэрва піша ў «Victoire»: «Мы прымушаны дорага плаціць за здраду большэвікоў».

«Согг. d. Sera» наказывае з англіцкага фронту: «Палажэнне — страшэннае». «Popolo d'Italia» кажа аб страшэнным перагудзе італьянскага народу, каторы с прычыны прыпадкаў на заходнім фронці ледзь можа дыхаць».

СОФІЯ (Б.Т.Б.). 31.V. На адрэзку на поўдні ад места Гума да Вардару пасяла акуратнае артылерыйскае падгатоўкі, трываўшай некалькі дзён, некалькі грэцкіх дывізіі с падмогай адной англіцкай і адной французскай уначы і ў тумане атакавалі нашы пазыцыі. Глаўнае наступленне было ведзена на поўдні ад Гума, дзе на падзінокіх адрэзках ворагам удалося ўварвацца ў нашы акопы. Увесь дзень бітва трывала з нязвычайнай сілай.

Боугарская Глаўная Каманда.

ВАШЫНГТОН. Адмірал Сімс апавешчае, што амерыканскае адміральскае судно «Prezydent Lincoln» 18.168 тонн, затоплена тор-

педаў ў часе павароту ў Амерыку. Падробнасьцей німа.

БЭРЛІН (В.Т.Б.). 31.V. Нашы ўдачы падводных лодак у Сяродземным моры: 5 параходаў і 9 паруснікаў ёмкасьцю разам 20.000 тонн. Між затопленымі параходамі адзін быў з войскам.

БЭРЛІН (В.Т.Б.). 2.VI. У Сяродземным моры нашы падводныя лодкі ізноў затапілі 26.000 тонн.

АВВЕСТКІ.

Новыя сцэнічныя творы БУТРЫМ НЯМІРА,

усцэнізаваная легенда у 2-х актах с пролёгам, Ф. Олехновіча

Цэна 50 фэн.

КАЛІСЬ,

драмат. абр. ў 2 акт. Ф. Олехновіча

Цэна 50 фэн.

У газэтнай канторы

на Мікалаеўскім зав. № 3, кв. 18 можна атрымаць гуртам і асобна нумэры

„ГОМАН“

і інш. мейсцовых газет.

Кантора Э. Бэргера.

КНІЖНІЦА

Віленская вул., 33

дае да чытанья кніжкі ў беларускай, нямецкай, расейскай і французскай мовах.

КНІЖКІ ДЛЯ ШКОЛ:

Nowy lementar	30	к.
Першае чытаньне	6	„
Pieršaje čytańnie	6	„
Našciniec dla małych dziełak	2	„
Другое чытаньне	2	„
Karotki katechizm	10	„
Karotkaja historyja świataja	20	„
Karotkaje wyjaśnienie abradoi R.-Katalickaho kaścioła	15	„
Kantyčka	15	„
„Boh z nami“, knižka da na-baženstwa	40	„
Задачнік для пачатковых школ год I	15	„
Zadačnik dla pačatkowych szkoł hod I	15	„
Zadačnik dla pačatkowych szkoł hod II i III	40	„
Гутаркі аб небе і зямлі	15	„
Кароткая гісторыя Беларусі	60	„
Karotkaja historyja Biełarusi	60	„
Першая чытанка	25	„
Rodnyje ziarniaty. Knižka dla školnaho čytańnia hod II i III. U aprawie 1 r., biez apr.	85	„
Як правільна пісаць па беларуску (лацінск. літ.)	10	„
Вільня, Завальная 7. Беларуская Кнігарня.		

Выйшаў з друку і прадаецца НОВЫ ЛЕМЭНТАР

ДЛЯ БЕЛАРУСКІХ ДЗЕТАК Я. СТАНКЕВІЧА.

Цэна 60 ф.

Дастаць можна ў Беларускай Кнігарні, — Завальная вул. 7.

Выдавецтва В. Ластоўскага:

Выйшла з друку новая кніжка:

Выпісы з беларускай літэратуры.

Часць I, стр. 80. Цэна 1 мар. Злажыў В. Ластоўскі.

ЗЬМЕСТ: Пробкі беларускай мовы XIII—XIX стагоддзя. Духоўныя песні. Народная славецнасць.

Склад у Беларускай кнігарні, Завальная 7.